

ગાંધીનગરમાં ગણતંત્રની ઉજવણી...

મહત્તમ : ૨૮.૫ ડીગ્રી
લઘુત્તમ : ૮.૨ ડીગ્રી
ભેજ
સવારે ૬૮ ટકા સાંજે ૩૫ ટકા

ગાંધીનગર
તાપમાન



સે. ૨૧માં ભાજપ કાર્યાલય

ભારતના ૭૨માં પ્રજાસત્તાક દિનની ઉજવણી પ્રસંગે ગાંધીનગરના સેક્ટર-૨૧ માં 'શ્રી કમલમ્' ખાતે ભાજપ મહાનગર એકમ દ્વારા ધ્વજવંદન કાર્યક્રમ યોજવામાં આવ્યો હતો જેમાં શહેર ભાજપ પ્રમુખ રુચિર ભટ્ટે રાષ્ટ્રધ્વજ ફરકાવ્યો હતો. આ પ્રસંગે તેમણે આઝાદીના લડવૈયા અને બંધારણના ઘડવૈયાઓનું સ્મરણ કર્યું હતું. આ કાર્યક્રમમાં મહાનગર પાલિકાના ડેપ્યુટી મેયર નાઝાબાઈ ધાંધર, જિલ્લા ભાજપ પ્રમુખ નેલેશભાઈ શાહ સહિત સંગઠનના પદાધિકારીઓ, અગ્રણીઓ, મ્યુ. કોર્પોરેટર્સ તથા કાર્યકર્તાઓ ઉપસ્થિત રહ્યા હતા. આ પ્રસંગે રુચિર ભટ્ટે પૂર્વ ભાજપ પ્રમુખ હસમુખભાઈ પટેલ અને કોર્પોરેટર ધીરુભાઈ ડોરીયાના અવસાન અંગે શોકની લાગણી વ્યક્ત કરી હતી.



સે. ૨૨માં કોંગ્રેસ કાર્યાલય

ગાંધીનગરના સેક્ટર-૨૨ માં કોંગ્રેસ કાર્યાલય ખાતે પણ ૭૨માં પ્રજાસત્તાક દિન નિમિત્તે ધ્વજવંદન કાર્યક્રમ યોજાયો હતો. આ કાર્યક્રમમાં જિલ્લા કોંગ્રેસ પ્રમુખ સૂર્યસિંહ ડાભી ઉપરાંત નિશિત વ્યાસ, કૌશિક શાહ સહિત અગ્રણી હોદ્દદારો તથા કાર્યકરો ઉપસ્થિત રહ્યાં હતા.



શ્રી સ્વામિનારાયણ ઈન્સ્ટિટ્યુટ ઓફ ટેકનોલોજી

ભાટ સ્થિત શ્રી સ્વામિનારાયણ ઈન્સ્ટિટ્યુટ ઓફ ટેકનોલોજી દ્વારા પ્રજાસત્તાક દિનની ઉજવણી કરીને અલગ રીતે કરવામાં આવી હતી. આ પ્રસંગે મુખ્ય મહેમાન તરીકે શ્રીમતિ અર્વતિકા સિંઘ, ડૉ. કે.એચ. વંડરા, ડૉ. દર્શન ભીમાણી તેમજ પ્રતિષ્ઠિત લોકો ઉપસ્થિત રહ્યા હતા. શ્રીમતિ અર્વતિકા સિંઘ દ્વારા ધ્વજવંદન તેમજ કોરોના વોરીયર્સનું સન્માન કરવામાં આવ્યું હતું. સંસ્થાના સ્ટાફ અને વિદ્યાર્થીઓ દ્વારા સ્વીકાર કરવામાં આવ્યો હતો. તેમજ સ્વામિનારાયણ ગુરુકુળ ગાંધીનગરના સંતોએ આશિષ વચનો આપીને પ્રસંગને દિપાવ્યો હતો.



સે. ૧૬માં યુથ હોસ્ટેલ

ગાંધીનગર નેહરુ યુવા કેન્દ્ર દ્વારા સે. ૧૬ માં યુથ હોસ્ટેલ ખાતે ધ્વજવંદન કાર્યક્રમ યોજવામાં આવ્યો હતો જેમાં ઝોનલ ડાયરેક્ટર મનીષાબેન શાહ તથા ડેપ્યુટી ડાયરેક્ટર શિવદયાલ શર્માના હસ્તે ધ્વજવંદન કરવામાં આવ્યું હતું. આ પ્રસંગે નેહરુ યુવા કેન્દ્રના જિલ્લા યુવા અધિકારી ભારતી મોંગરા ઉપસ્થિત રહ્યાં હતા તથા પ્રજાસત્તાક પ્રદર્શનને મુલ્યુ મુકવામાં આવ્યું હતું.



પી.આર. ૬૬૬૨ વિદ્યા-વિહાર

મગોડી સ્થિત પી.આર. ૬૬૬૨ વિદ્યા વિહારમાં પ્રજાસત્તાક દિનની ઉજવણી કરવામાં આવી હતી. આ પ્રસંગે ગામના સામાજિક કાર્યકર મહિપતસિંહ બિહોલાના હસ્તે ધ્વજવંદન કરવામાં આવ્યું હતું. આ કાર્યક્રમમાં ડેગવણી મંડળના હોદ્દદારો, સારસ્વત મિત્રો, વિદ્યાર્થીઓ તેમજ ગ્રામજનો બહોળી સંખ્યામાં ઉપસ્થિત રહ્યા હતા. મહેમાનોનું સ્વાગત અને પરિચય સંસ્થાના આચાર્ય મનુભાઈ પ્રજાપતિ દ્વારા કરવામાં આવેલ.



આદિવાસી સરકારી પ્રાથમિક શાળા

૭૨માં પ્રજાસત્તાક દિને આદિવાસી સરકારી પ્રાથમિક શાળા ખાતે ધ્વજવંદન કાર્યક્રમ યોજવામાં આવ્યો હતો. આ કાર્યક્રમમાં કોર્પોરેટર શ્રીમતી હર્ષાબા ધાધલ, શાળાના આચાર્ય લાલાભાઈ પટેલ, શિક્ષકો તથા ગ્રામજનોએ હાજરી આપી હતી.



ગાંધીનગરના જાણીતા સામાજિક કાર્યકર અને ફિઝિયોથેરાપીસ્ટ ડૉ. હાર્દિક તલાવીએ ગણતંત્ર પર્વની અનોખા અંદાજમાં ઉજવણી કરી હતી. તેઓએ ધ્વજવંદન કરી સફાઈ કર્યાં અને હેન્ડ ગ્લોબ્સનું વિતરણ કર્યું હતું. રેડ ડોટ કેમ્પેઈન અંતર્ગત સે. ૭ ડમ્પયાર્ડ ખાતે યુનાઈટેડ ચેરીટેબલ ટ્રસ્ટ દ્વારા આ કાર્યક્રમ યોજવામાં આવ્યો હતો.



સરસ્વતી વિદ્યાલય

સેક્ટર-૬ સ્થિત સરસ્વતી વિદ્યાલય દ્વારા પ્રજાસત્તાક દિનની ઉજવણી કરવામાં આવી હતી. આ કાર્યક્રમમાં મુખ્ય મહેમાન તરીકે રાકેશભાઈ પટેલ, હિરલબેન જોષી તેમજ ઉર્મિલાબેન વર્મા ઉપસ્થિત રહ્યા હતા. મુખ્ય મહેમાન શ્રીમતી હિરલબેન જોષીના હસ્તે ધ્વજવંદન કરવામાં આવ્યું હતું. આ પ્રસંગે સંસ્થાના પ્રમુખ પ્રદીપસિંહ બિહોલા, મહામંત્રી મુકેશભાઈ પટેલ તેમજ સંસ્થાના હોદ્દદારો ઉપસ્થિત રહ્યા હતા. સમગ્ર કાર્યક્રમનું સંચાલન શાળાના શિક્ષિકા તરૂણાબેને કર્યું હતું.



સે. ૧૫ માં વાણિજ્ય કોલેજ

ગાંધીનગરના સે. ૧૫માં સરકારી વાણિજ્ય કોલેજ ખાતે યોજાયેલા ધ્વજવંદન કાર્યક્રમમાં ગુજરાતના પૂર્વ ચીફ પ્રોટોકોલ ઓફિસર તથા જોઈન્ટ સેક્રેટરી જશવંત ગાંધીના હસ્તે રાષ્ટ્રધ્વજ ફરકાવાયો હતો. આ પ્રસંગે આચાર્ય અમિત સુતરીયા સહિત પ્રાધ્યાપક ગણ અને એનસીસી-એનએસએસના વિદ્યાર્થીઓ ઉપસ્થિત રહ્યાં હતા.



સે. ૨૯ માં વંદે માતરમ્ પાર્ક-૨

ગાંધીનગર એવું શહેર છે જ્યાં રાજધાની હોવાને નાતે અસંખ્ય સરકારી કચેરીઓ છે જ્યાં રાષ્ટ્રીય પર્વાની ઉજવણી કરવામાં આવે છે પરંતુ તે સાથે સાથે શહેરમાં કેટલીક રહેણાંક સોસાયટીઓ પણ એવી છે જ્યાં નિયમિત રાષ્ટ્રીય પર્વાની ઉજવણી કરવામાં આવે છે. આવી જ એક સોસાયટી છે સે. ૨૯ માં વંદે માતરમ્ પાર્ક-૨ જ્યાં દર વર્ષની જેમ આ વર્ષે પણ પ્રજાસત્તાક દિને ધ્વજવંદન કાર્યક્રમ યોજવામાં આવ્યો હતો જેમાં સોસાયટીના અબાલ-વૃદ્ધો સૌ કોઈ મોટી સંખ્યામાં જોડાયા હતા.



ચિલોડા ઓમ લેન્ડમાર્ક સ્કૂલ

ચિલોડા સ્થિત ઓમલેન્ડ-માર્ક સ્કૂલને જિલ્લા કક્ષાના પ્રજાસત્તાક દિનની ઉજવણી પ્રસંગે કોવિડ મહામારીમાં સામાજિક સેને ઉત્કૃષ્ટ સેવા પ્રદાન કરવા બદલ પ્રશસ્તિપત્ર આપી સન્માનિત કરાઈ.



પ્રજાસત્તાક દિનની ઉજવણી નિમિત્તે જિલ્લાકક્ષાનો ધ્વજવંદન કાર્યક્રમ યોજાયો હતો. જ્યાં મંત્રી કૌશિકભાઈ પટેલ દ્વારા ગાંધીનગર જીઆરએમઈએસ મેડિકલ કોલેજ અને હોસ્પિટલને કોવિડ-૧૯ મહામારીમાં શ્રેષ્ઠ કામગીરી કરવા બદલ સન્માનિત કરવામાં આવ્યા હતા. આ પ્રસંગે કોલેજ અને હોસ્પિટલના કોવિડ મહામારીમાં શ્રેષ્ઠ યોગદાન બદલ મેડિસન વિભાગના વડા એનેસ્થેસિયા વિભાગના આસિસ્ટન્ટ પ્રોફેસર, માઈકો બાયો. વિભાગના કર્મચારીઓ, નર્સિંગ સ્ટાફ, સફાઈ કર્મચારી, ડ્રાઈવર તથા પી.આર.ઓ.ને સર્ટીફિકેટ આપી સન્માનિત કરવામાં આવ્યા હતા.



આઇએનઆઇએફડી ગાંધીનગર

આઇએનઆઇએફડી ગાંધીનગર દ્વારા ત્રીજા વર્ષના વિદ્યાર્થીઓ દ્વારા ભારતના ૭૨માં પ્રજાસત્તાક દિવસની ઉજવણી કરવામાં આવી હતી જેમાં વિદ્યાર્થીઓ દ્વારા ભારતના ત્રિરંગ મુજબ નાકપાંડ પહેરવામાં આવ્યા હતા.



ગાંધીનગર ઈલેક્ટ્રોનીક્સ ઝોન એસોસિએશન (ગેજ્યા) દ્વારા તા. ૨૬ જાન્યુઆરીના રોજ ગેઝિયાની ઓફીસના પટાંગણમાં ગણતંત્ર દિવસના ઉપક્રમે ધ્વજવંદનના કાર્યક્રમનું આયોજન કરવામાં આવેલ હતું. આ પ્રસંગે ગેજ્યાના તમામ સ્ટાફ પણ ઉપસ્થિત રહ્યો હતો.



ગાંધીનગર ઈન્ટરનેશનલ પબ્લિક સ્કૂલ

ગાંધીનગર ઈન્ટરનેશનલ પબ્લિક સ્કૂલમાં ૭૨માં પ્રજાસત્તાક દિનની ઉજવણી જીઆઈપીએસ શાળાના ટ્રસ્ટી, પ્રિન્સિપાલ, શિક્ષકગણ અને ક્રોડિનેટર તમામની ઉપસ્થિતિ તથા ધો. ૧૨ ના વહાલા વિદ્યાર્થીઓની હાજરીમાં વિદ્યાર્થીઓ દ્વારા ધ્વજરોહણ કરવામાં આવ્યું હતું.



રેડીયન્ટ સ્કૂલ ઓફ સાયન્સ

રેડીયન્ટ સ્કૂલ ઓફ સાયન્સમાં ૭૨મા પ્રજાસત્તાક દિનની ઉજવણી સરગાસણ સ્થિત રેડીયન્ટ સ્કૂલ ઓફ સાયન્સમાં ૭૨માં પ્રજાસત્તાક દિનની ઉજવણી કરવામાં આવી હતી.



જે.એન. ચૌધરી સાર્વજનિક પ્રાથમિક વિદ્યાલય

જે.એન. ચૌધરી સાર્વજનિક પ્રાથમિક વિદ્યાલય દ્વારા ઓનલાઈન દેશભક્તિ ગીત તથા વેશભૂષાની સ્પર્ધા રાખવામાં આવી હતી. આ ઉપરાંત શાળામાં ૨૬મી જાન્યુઆરી પ્રજાસત્તાક દિનની ઉજવણી કરવામાં આવી હતી.

અલગ અલગ ઓળખકાર્ડની જગ્યાએ એક 'સ્માર્ટ કાર્ડ' અપનાવવા સૂચન

ગાંધીનગર, તા. ૨૮
ભારતના રાષ્ટ્રીય મતદાતા દિવસ તા. ૨૫મી જાન્યુઆરીએ ગાંધીનગરના એક નાગરિક પ્રવિણકુમાર નટવરલાલ પટેલે જિલ્લા કલેક્ટર સમક્ષ નાગરિકો માટે દેશમાં પ્રવર્તમાન આધારકાર્ડ, પાનકાર્ડ, રેશનકાર્ડ, મતદાતા ઓળખ કાર્ડ, પાસપોર્ટ, ડ્રાઈવિંગ લાયસન્સ સહિતના વિવિધ ઓળખ પત્રોની જગ્યાએ "સ્માર્ટ કાર્ડ" સ્વરૂપે માત્ર એક જ ઓળખકાર્ડ બનાવવામાં આવે તે માટે વ્યવસ્થા ગોઠવવા સૂચન કર્યું છે. તેમના મતે વિવિધ પ્રકારના કાર્ડને કારણે નાગરિકોનો મહામૂલો સમય વેડફાય છે અને તે માટે ખર્ચનો ભોગ પણ રહે છે જેથી નાગરિકોને હાલાકી ભોગવવી પડે છે, જો એક જ સ્માર્ટ કાર્ડમાં આ બધી વિગતો આવરી લેવાય તો નાગરિકો સહિત સરકારનો પણ સમય અને નાણાં બચી શકે છે. પોતાની આ લાગણીને અરજદાર દ્વારા ભારત સરકારમાં ઉચ્ચકક્ષાએ પહોંચાડવા વિનંતી કરી છે.



સમસ્ત બ્રહ્મસમાજ રાજ્યકક્ષા તથા સમસ્ત બ્રહ્મસમાજ ગાંધીનગર દ્વારા સમાજસેવકોની ભારતીય જનતા પાર્ટીમાં અગત્યની નિમણૂક થવા બદલ તેમને સન્માનવાનો એક કાર્યક્રમ સ્વામી સચ્ચિદાનંદ બ્રહ્મભવન હોલ સેક્ટર-૧૬ ખાતે યોજાયો હતો. આ કાર્યક્રમમાં ગાંધીનગર શહેર પ્રમુખ ભાજપના રુચિરભાઈ ભટ્ટ, શહેર ઉપપ્રમુખ ગોરાંગભાઈ વ્યાસ, શહેર મંત્રી ભાવનાબેન પાઠક તથા પ્રદેશ મિડીયા કન્વીનર યજ્ઞેશભાઈ દેવેનું સન્માન કરવામાં આવ્યું હતું. તથા એડવોકેટ અને સ્પે. પી.પી. અચિન ત્રિવેદી, સાહિત્યકાર મનોજ જોશીનું પણ આ પ્રસંગે સન્માન કરવામાં આવ્યું હતું. સમગ્ર કાર્યક્રમનું સફળ સંચાલન કન્હેયાલાલ પંડ્યાએ કર્યું હતું. પ્રાસંગિક પ્રવચન ભરત રાવલ અને આભારવિધિ કનેયાલાલ પંડ્યા દ્વારા કરવામાં આવ્યું હતું. આ પ્રસંગે હિંમતનગર, સુરત, મહેસાણા સહિત જિલ્લાના ભૂદેવ આગેવાનો જોડાયા હતા.




અયોધ્યામાં પ્રભુ શ્રીરામનું અતિ ભવ્ય મંદિરનું નિર્માણ થાય તે માટે રાષ્ટ્રીય સ્વયંસેવક સંઘ, રાંધેજના સ્વયંસેવકો દ્વારા શ્રીરામ જન્મભૂમિ પર મંદિર નિર્માણ માટે થનાર નીધી સમર્પણ મહાઅભિયાન અંતર્ગત સમગ્ર રાંધેજ ગામમાં ઘરે ઘરે જઈને સંપર્ક કરવામાં આવ્યો હતો. જેને ગ્રામજનો તરફથી ખુબ સારો પ્રતિસાદ મળ્યો હતો.



સેઠ શ્રી સી.સી.શાહ વિદ્યામંદિર ઉનાવા

સેઠ શ્રી સી.સી.શાહ વિદ્યા મંદિર ઉનાવામાં ૭૨ માં ગણતંત્ર દિવસની ઉજવણી કરવામાં આવી એમાં મુખ્ય મહેમાન તરીકે એસ. આર. પટેલ અને સમસ્ત ગામ જનો ઉપસ્થિત રહ્યા હતા.

જન્મદિને વધામણી



દિગિ વિપુલભાઈ પટેલ (માઝિત મંડપ) મો. ૯૪૨૪૧ ૯૨૨૪૧



કેવરાજ એ મકવાલા

ચિરવિદાય

- મુક્તિદામ ●
- સ્વ. મેવાડિયા ચિરાગકુમાર જેઠાભાઈ, ઉ.વ. ૨૫, સેક્ટર-૧૭, ગાંધીનગર.
- સ્વ. ભાયાભાઈ કારાભાઈ કલાવલા, ઉ.વ. ૬૦, સેક્ટર-૫, ગાંધીનગર.
- સ્વ. હસમુખભાઈ કાંતિલાલ ત્રિવેદી, ઉ.વ. ૬૮, વાવોલ. ગાંધીનગર.
- સ્વ. ચંદ્રકાન્ત રવીશંકર મહેતા, ઉ.વ. ૮૮, સેક્ટર-૨૩, ગાંધીનગર.
- સ્વ. અલ્પેશકુમાર શામળદાસ પરમાર, ઉ.વ. ૩૫, સેક્ટર-૧૨, ગાંધીનગર.
- સ્વ. ઈન્દુમતી મુરલીધર પાટીલ, ઉ.વ. ૮૦, સેક્ટર-૨૭, ગાંધીનગર.
- સ્વ. દેસાઈ ધુળીબેન સરનાભાઈ, ઉ.વ. ૭૫, સેક્ટર-૨, ગાંધીનગર.
- સ્વ. અલ્પેશકુમાર શામળદાસ પરમાર, ઉ.વ. ૩૫, સેક્ટર-૧૨, ગાંધીનગર.
- સ્વ. કચરાજ કિશોરજી સોલંકી, ઉ.વ. ૬૩, શાહપુર, તા.જિ. ગાંધીનગર.